

कमबख्त इश्क ने दर्शकों को गुदगुदाया

कार्यालय संवाददाता
जोधपुर, 10 जनवरी। आशियाना अमरबाग में रविवार को आयोजित कमबख्त इश्क हास्य कार्यक्रम में दिल्ली के कलाकारों ने हास्य नाटक 'कमबख्त इश्क' की प्रस्तुति देते हुए दर्शकों को खूब गुदगुदाया।

सत्यप्रकाश लिखित और श्याम कुमार निर्देशित हास्य नाटक में दिल्ली के कलाकारों ने अपने अभिनय से दर्शकों को अंत तक बांधे रखा। नाटक की कहानी ऐसे दो किरदारों (किशन और राधा) पर आधारित थी जिन्हें बीमार नहीं होने के बावजूद बीमार रहने का शौक था। हर बार वे किसी न किसी बीमारी का बहाना करके अस्पताल

पहुंच ही जाते थे, लेकिन मेडिकल रिपोर्ट के रूप में कुछ भी नहीं आता। नाटक उस वक्त अलग मोड़ लेता है, जब दोनों मरीज बूढ़े होने के बावजूद इश्क के चक्कर में पड़ जाते हैं। अपने माता-पिता के प्रेम संबंध उनके बच्चों के लिए समस्या का कारण बन जाते हैं। नाटक के दृश्यों को काफी रोचक अंदाज में प्रस्तुत किया गया। नाटक के मुख्य किरदार किशन की भूमिका अदा की फरीद अहमद ने, राधा के किरदार में मुनमुन ने भी अपने अभिनय की अनूठी छाप छोड़ी। इसके अलावा स्मिता, वरुण, सुनील, समर्थ, कौशल ने भी बेहतरीन अभिनय की प्रस्तुति दी।



आशियाना अमरबाग में आयोजित कमबख्त इश्क हास्य नाटक का दृश्य। पत्रिका